

ବିହାର ରାଜ୍ୟ ବେକାରୀ ସରକାରୀ ଇଞ୍ଜିନିୟର ସଂଘ

ଏହାର ସାଧାରଣ ସଚିବଙ୍କ ମାଧ୍ୟମରେ, ଏସ.ଏଚ.

ରଞ୍ଜିତ ରାଣା ଏବଂ ଅନ୍ୟମାନେ ଇତ୍ୟାଦି

ବନାମ

ବିହାର ରାଜ୍ୟ ଏବଂ ଅନ୍ୟମାନେ

୪ ଏପ୍ରିଲ, 1996

[କେ. ରାମସ୍ୱାମୀ ଏବଂ ଜି. ବି. ପଟ୍ଟନାୟକ, ନ୍ୟାୟମୂର୍ତ୍ତିସ୍ୱୟ]

ସେବା ଆଇନ:

ବିହାର ରାଜ୍ୟ ସରକାରଙ୍କ ରାଷ୍ଟ୍ରା/କୋଠା ନିର୍ମାଣ ଏବଂ ସରକାରୀ ପୂର୍ଣ୍ଣ ବିଭାଗ- ନିଯୁକ୍ତି ପାଇଁ ଲୋକସେବା ଆୟୋଗ ଦ୍ୱାରା ପ୍ରସ୍ତୁତ ପ୍ରତୀକ୍ଷା ତାଲିକାରେ ସହକାରୀ ଯନ୍ତ୍ରୀ- ଉଚ୍ଚ ନ୍ୟାୟାଳୟ ରାଜ୍ୟ ସରକାରଙ୍କୁ 31.12.1987 ସୁଦ୍ଧା କେତେ ଖାଲି ପଦବୀ ରହିଛି ଏବଂ ପ୍ରତୀକ୍ଷା ତାଲିକାରେ ଥିବା ପ୍ରାର୍ଥୀମାନଙ୍କ ମଧ୍ୟରୁ ନିଯୁକ୍ତି ପାଇଁ କେତେ ଉପଲବ୍ଧ ଅଛି ଚିହ୍ନଟ କରିବାକୁ ନିର୍ଦ୍ଦେଶ ଦେଇଛନ୍ତି - କୌଣସି ଖାଲି ପଦବୀ ନାହିଁ ବୋଲି ରାଜ୍ୟର ଆଭିମୁଖ୍ୟକୁ ନେଇ ଉଚ୍ଚ ନ୍ୟାୟାଳୟ ସକ୍ଷ୍ମ ନୁହେଁ- କୁହାଗଲା, ସରକାର ଖାଲି ପଦବୀ ଚିହ୍ନଟ ପାଇଁ ନୂତନ ପ୍ରୟାସ କରିବେ ।

ଦେଖାନୀ ଆବେଦନ ଅଧିକାରିତା: ଦେଖାନୀ ଆବେଦନ ସଂଖ୍ୟା 7516-17/1996 ଇତ୍ୟାଦି

ପାଟନା ଉଚ୍ଚ ନ୍ୟାୟାଳୟ ତା 21.11.93 ରିଖରେ ସି.ଡବ୍ଲ୍ୟୁ.ଜେ.ସି. ସଂଖ୍ୟା 2093, 1989 ଏବଂ 3072/1990 ରେ ଦିଆଯାଇଥିବା ରାୟ ତଥା ଆଦେଶରୁ ।

ଆବେଦନକାରୀଙ୍କ ପକ୍ଷରୁ ଗୋପାଳ ସୁବ୍ରହମଣ୍ୟମ, ସତ୍ୟୋଷ କୁମାର ଏବଂ କେ.ଏଲ. ମେହେତା ଆଣ୍ଡ କୋ.

ପ୍ରତିବାଦୀମାନଙ୍କ ପକ୍ଷରୁ ବିବି ସିଂହ ଏବଂ ଆର.ପି. ଖାଧିଆନୀ ।

ନ୍ୟାୟାଳୟଙ୍କ ନିମ୍ନଲିଖିତ ନିର୍ଦ୍ଦେଶ ପ୍ରଦାନ କରାଯାଇଥିଲା:

ବିଲମ୍ବକୁ କ୍ଷମା କରାଯାଇଛି ।

ଅନୁମତି ମଞ୍ଜୁର କରାଗଲା ।

ଆମ୍ଭେ ଉଭୟ ପକ୍ଷର ପକ୍ଷଙ୍କ ଶ୍ରୀମାନ ଓକିଲମାନଙ୍କୁ ଶୁଣିଛୁ ।

ଏହି ଆବେଦନଗୁଡ଼ିକରେ ଉଚ୍ଚ ନ୍ୟାୟାଳୟରେ ଯେଉଁମାନେ ଆବେଦନକାରୀ ଏବଂ ରାଜ୍ୟ ଏହି ସବୁ ରିଟ ଆବେଦନଗୁଡ଼ିକରେ ଆସିଛନ୍ତି । ଉଚ୍ଚ ନ୍ୟାୟାଳୟରେ ଆଗତ ସମସ୍ତ ସାରବାନ ତଥ୍ୟ ଏବଂ ଯୁକ୍ତିସମୂହକୁ ବିସ୍ତୃତ ଭାବେ ବର୍ଣ୍ଣନା କରିବା ଆମ୍ଭ ପାଇଁ ଆବଶ୍ୟକ ନୁହେଁ । ଏହା କହିବା ଯଥେଷ୍ଟ ହେବ ଯେ ପାଟନା ଉଚ୍ଚ ନ୍ୟାୟାଳୟ

ନଭେମ୍ବର 21, 1995 ରେ ସି.ଡବ୍ଲ୍ୟୁ.ଜେ.ସି. ସଂଖ୍ୟା 2093/89 ଏବଂ 3072/90 ରେ ଦେଇଥିବା ଆକ୍ଷେପିତ ଆଦେଶରେ ସରକାରଙ୍କୁ ଡିସେମ୍ବର 31, 1987 ରେ ଥିବା ଖାଲି ପଦବୀଗୁଡ଼ିକୁ ଚିହ୍ନଟ କରିବାକୁ ନିର୍ଦ୍ଦେଶ ଦେଇଥିଲେ ଏବଂ ଲୋକସେବା ଆୟୋଗ ଦ୍ଵାରା ସହକାରୀ ଯନ୍ତ୍ରୀ (ସରକାରୀ)ଙ୍କୁ ସୁପାରିଶ କରାଯାଇଥିବା ଅପେକ୍ଷା ତାଲିକାରେ ଥିବା ପ୍ରାର୍ଥୀମାନଙ୍କ ମଧ୍ୟରୁ ନିୟୁତ୍ତି ପାଇଁ ଉପଲକ୍ଷ ପଦବୀଗୁଡ଼ିକୁ ଚିହ୍ନଟ କରିବାକୁ କହିଥିଲେ । ଉଚ୍ଚ ନ୍ୟାୟାଳୟ ଏହା ମଧ୍ୟ ଜାଣିପାରିଲେ ଯେ 16 ଜୁନ୍ 1987 ରେ ସରକାରଙ୍କ ଦ୍ଵାରା ସ୍ଥିର କରାଯାଇଥିବା 200 ପଦବୀ ଗ୍ରାମୀଣ ଇଞ୍ଜିନିୟରିଂ ସଂଗଠନରେ ଇଞ୍ଜିନିୟରମାନଙ୍କ ପାଇଁ ଉଦ୍ଦିଷ୍ଟ ଥିଲା କିନ୍ତୁ ପ୍ରତୀକ୍ଷା ତାଲିକାଭୁକ୍ତ ପ୍ରାର୍ଥୀମାନଙ୍କ ମଧ୍ୟରୁ ସେହି ପଦବୀଗୁଡ଼ିକରେ ନିୟୁତ୍ତି ପାଇବାର କୌଣସି ଅଧିକାର ରିଟ ଆବେଦନକାରୀମାନଙ୍କର ନାହିଁ ।

ରିଟ ଆବେଦନକାରୀଙ୍କ ପକ୍ଷରୁ ହାଜର ବିଦ୍ଵାନ ବରିଷ୍ଠ ଅଧିବକ୍ତା ଶ୍ରୀ ଗୋପାଳ ସୁବ୍ରହ୍ମଣ୍ୟମ୍ ଯୁକ୍ତି ବାଢ଼ିଥିଲେ ଯେ ଯେହେତୁ ଲୋକସେବା ଆୟୋଗ 16 ଜୁନ୍, 1987 ରେ ସରକାରୀ ସଂକଳ୍ପରେ ଏହି 200 ପଦବୀରେ ଥିବା କାମଚଳା କର୍ମଚାରୀଙ୍କୁ ନିୟମିତ କରିବା ପାଇଁ ରାଜ୍ୟ ସରକାରଙ୍କ ଅନୁରୋଧକୁ ପ୍ରତ୍ୟାଖ୍ୟାନ କରିଥିଲେ, ତେଣୁ ସେହି ପଦବୀଗୁଡ଼ିକୁ ପ୍ରତୀକ୍ଷା ତାଲିକାଭୁକ୍ତ ପ୍ରାର୍ଥୀମାନଙ୍କ ପାଇଁ ଉପଲକ୍ଷ କରାଯିବା ଉଚିତ । ଆମେ ଉଚ୍ଚ ଯୁକ୍ତିରେ କୌଣସି ଦମ୍ଭ ପାଉନାହିଁ । ଏହା ଦେଖିବାକୁ ମିଳିଛି ଯେ ସେହି 200 ଟି ପଦବୀ ଗ୍ରାମୀଣ ଇଞ୍ଜିନିୟରିଂ ସଂଗଠନ ପାଇଁ ଉଦ୍ଦିଷ୍ଟ, ସଡ଼କ/କୋଠା ନିର୍ମାଣ ଏବଂ ସରକାରୀ ପୂର୍ତ୍ତ ବିଭାଗ ପାଇଁ ନୁହେଁ । ଏତାଦୃଶ ପରିସ୍ଥିତିରେ, ଆବଶ୍ୟକୀୟ ପରିଣାମ ହେବ ଯେ ସେହି 200 ପଦବୀଗୁଡ଼ିକୁ ଲୋକସେବା ଆୟୋଗ ମାଧ୍ୟମରେ ସିଧାସଳଖ ନିୟୁତ୍ତି ପାଇଁ ଉପଲକ୍ଷ କରାଯିବା ଉଚିତ ଏବଂ ଯୋଗ୍ୟ ପ୍ରାର୍ଥୀମାନେ ସେହି ପଦବୀଗୁଡ଼ିକରେ ନିୟୁତ୍ତି ପାଇଁ ନିୟମ ଅନୁଯାୟୀ ଆବେଦନ କରିବେ ଏବଂ ମନୋନୀତ ହେବେ । କାମଚଳା କର୍ମଚାରୀମାନେ ମଧ୍ୟ ସିଧାସଳଖ ନିୟୁତ୍ତି ପାଇଁ ଆବେଦନ କରିବାକୁ ଏବଂ ନିୟମ ଅନୁଯାୟୀ ନିର୍ବାଚନ ପାଇଁ ଉଦ୍ଭୁକ୍ତ ରହିବେ ।

ସରକାରଙ୍କ ସଂକଳ୍ପ ଅନୁଯାୟୀ ପ୍ରତୀକ୍ଷା ତାଲିକାଭୁକ୍ତ ପ୍ରାର୍ଥୀଙ୍କ ଦ୍ଵାରା ପୂରଣ ପାଇଁ 31 ଡିସେମ୍ବର, 1987 ରେ ବିଦ୍ୟମାନ ଖାଲି ପଦବୀ ଚିହ୍ନଟ କରିବା ପାଇଁ ଉଚ୍ଚ ନ୍ୟାୟାଳୟ ଦେଇଥିବା ନିର୍ଦ୍ଦେଶ ସମ୍ପର୍କରେ, ଏହି ମାମଲାର ବୈଚିତ୍ର ଥିବା ତଥ୍ୟ ଉପରେ ଆମେ ଉଚ୍ଚ ନ୍ୟାୟାଳୟ ଦେଇଥିବା ନିର୍ଦ୍ଦେଶର କୌଣସି ବ୍ୟତିକ୍ରମ ପାଉନାହିଁ । ଏହା ସତ୍ୟ ଯେ ଗୋଟିଏ ବର୍ଷ ବିତିବା ପରେ ପ୍ରତୀକ୍ଷା ତାଲିକାରୁ ଖାଲି ପଦବୀ ପୂରଣ କରିବା ପାଇଁ ନ୍ୟାୟାଳୟ ନିର୍ଦ୍ଦେଶ ଦେଇପାରିବେ ନାହିଁ । କିନ୍ତୁ ଏହି ମାମଲାରେ, ଉଚ୍ଚ ନ୍ୟାୟାଳୟ ନୀତିର ବ୍ୟତିକ୍ରମ କରିଥିଲେ । ରିଟ ଆବେଦନର ଫସଲଲା ପର୍ଯ୍ୟନ୍ତ ପ୍ରତୀକ୍ଷା ତାଲିକାକୁ ଜାରି ରଖିବା ପାଇଁ ପୂର୍ବରୁ ଦିଆଯାଇଥିବା ଏକ ମଧ୍ୟବର୍ତ୍ତୀକାଳୀନ ନିର୍ଦ୍ଦେଶ କାର୍ଯ୍ୟକାରୀ ହୋଇଥିଲା । ଉଚ୍ଚ ନ୍ୟାୟାଳୟ ଏହା ମଧ୍ୟ ଜାଣିବାକୁ ପାଇଛନ୍ତି ଯେ ଅଭିଳେଖରେ ଥିବା ତଥ୍ୟାବଳୀ ଆଧାରରେ, ନ୍ୟାୟାଳୟଙ୍କ ପକ୍ଷରେ 31 ଡିସେମ୍ବର, 1987 ସୁଦ୍ଧା ବିଦ୍ୟମାନ ଖାଲି ପଦବୀ ସଂଖ୍ୟା ବିଷୟରେ କୌଣସି ସିଦ୍ଧାନ୍ତ ଲିପିବଦ୍ଧ କରିବା ସମ୍ଭବ ନଥିଲା ଯାହା ଦ୍ଵାରା ପ୍ରତୀକ୍ଷା ତାଲିକାରେ ଉପଲକ୍ଷ ପ୍ରାର୍ଥୀମାନଙ୍କ ମଧ୍ୟରୁ ସେହି ପଦବୀଗୁଡ଼ିକ ପୂରଣ କରିବା ପାଇଁ ନିର୍ଦ୍ଦେଶ ଦିଆଯାଇପାରିବ ।

ତତ୍ପରେ ରାଜ୍ୟ ପକ୍ଷରୁ ଯୁକ୍ତି ଦର୍ଶାଯାଇଛି ଯେ ଏକ ସକାରାତ୍ମକ ଆଭିମୁଖ୍ୟ ଗ୍ରହଣ କରାଯାଇଛି ଏବଂ ଉଚ୍ଚ ନ୍ୟାୟାଳୟଙ୍କ ସମ୍ମୁଖରେ ଉପସ୍ଥାପିତ ତଥ୍ୟ ଏହିକି ଯେ ସାଧାରଣ ପ୍ରାର୍ଥୀଙ୍କ ପାଇଁ ଉଦ୍ଦିଷ୍ଟ ଖାଲି ପଦବୀଗୁଡ଼ିକ

ପୂରଣ ହୋଇସାରିଛି ଏବଂ ସେହି ତାରିଖ ପର୍ଯ୍ୟନ୍ତ କୌଣସି ଖାଲି ପଦବୀ ବିଦ୍ୟମାନ ନଥିଲା । ଏହା ସତ୍ୟ ଯେ ରାଜ୍ୟ ଏହି ଆଭିମୁଖ୍ୟ ଗ୍ରହଣ କରିଛି । କିନ୍ତୁ ନିଯୁକ୍ତି ପାଇଁ କୌଣସି ପଦବୀ ଉପଲବ୍ଧ ନଥିଲା ବୋଲି ସରକାରଙ୍କ ଆଭିମୁଖ୍ୟକୁ ଗ୍ରହଣ କରିବାକୁ ଉଚ୍ଚ ନ୍ୟାୟାଳୟ ସମ୍ପୂର୍ଣ୍ଣ ଅନୁଭବ କରିନଥିଲେ । ସେହି ପରିସ୍ଥିତିରେ, ସାଧାରଣ ପ୍ରାର୍ଥୀ କିମ୍ବା ସଂରକ୍ଷିତ ପ୍ରାର୍ଥୀଙ୍କ ପାଇଁ କେଉଁଠାରେ ଖାଲି ପଦବୀ ଅଛି ଏବଂ ଯଦି ଅଛି, ତାହା ଚିହ୍ନଟ କରିବା ପାଇଁ ସରକାର ପୁନଃ ପ୍ରଚେଷ୍ଟା କରିବେ ଏବଂ ଯଦି ଥାଏ, ତେବେ ସେମାନଙ୍କ ମଧ୍ୟରୁ କେତେ ଜଣ ଅଛନ୍ତି ତାହା ଚିହ୍ନଟ କରିବା ପାଇଁ ଯାହା ଦ୍ଵାରା ଅପେକ୍ଷା ତାଲିକାରୁ ପ୍ରାର୍ଥୀଙ୍କ ମଧ୍ୟରୁ ଖାଲି ପଦବୀ ପୂରଣ କରାଯାଇପାରିବ । ଯଦି ସରକାର ଜାଣିପାରନ୍ତି ଯେ କୌଣସି ଖାଲି ପଦବୀ ନାହିଁ, ତେବେ ସରକାର ଏହି ସମ୍ପର୍କରେ ଉଚ୍ଚ ନ୍ୟାୟାଳୟ ସମ୍ମୁଖରେ ଏକ ବିବରଣୀ ଦାଖଲ କରିବେ ।

ଉପରୋକ୍ତ ପର୍ଯ୍ୟବେକ୍ଷଣ ସହିତ ଆବେଦନଗୁଡ଼ିକୁ ଖାରଜ କରାଯାଇଛି । କୌଣସି ଖର୍ଚ୍ଚ ନାହିଁ ।

ଆର. ପି.

ଆବେଦନଗୁଡ଼ିକ ଖାରଜ କରାଯାଇଛି ।

#### ଅସ୍ଵୀକରଣ

"ଉପଭାଷାରେ ଅନୁବାଦିତ ରାୟ କେବଳ ମୋକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟାବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନୁୟତ୍ତ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ ।"

ଅନୁବାଦିକା : ଶ୍ରୀମତୀ ଜୟା ମୁଖାର୍ଜୀ,  
ଓଡ଼ିଶା ଉଚ୍ଚ ନ୍ୟାୟାଳୟ, କଟକ